

బొంబాయి, 2.7.2013

ఆన్‌లైన్ పద్ధతిలో లీజు దరఖాస్తులు

'మీ సేవ' పరిధిలో గనుల శాఖ సేవలు: గల్లా అరుణకుమారి

హైదరాబాద్ జూలై 1. ప్రభాతవార్త : రాష్ట్రంలో గనుల లీజు, లైసెన్స్ తదితర ఏడు సేవలను మీ సేవ ద్వారా పొందవచ్చుని రాష్ట్ర గనుల శాఖ మంత్రి గల్లా అరుణకుమారి పేర్కొన్నారు. దేశంలో ఆన్‌లైన్ పద్ధతిలో లీజు దరఖాస్తుల స్వీకరణకు శ్రీకారం చుట్టిన రాష్ట్రం మనదేనన్నారు. రాష్ట్ర సచివాలయంలోని తన చాంబర్‌లో సోమవారం ఆమె (పెన్ కాన్ఫరెన్స్) నిర్వహించారు. ఇప్పటికి 12 ప్రభుత్వ శాఖలకు సంబంధించి 135 సేవలను మీ సేవ ద్వారా ఆన్‌లైన్‌లో అందిస్తున్నామన్నారు. ఇప్పుడు గనుల శాఖకు సంబంధించిన ఏడు సేవలను 'మీ సేవ' ద్వారా పొందవచ్చన్నారు.

అందులో రికనాయిసెన్స్ పర్మిట్, ప్రొస్పెక్టింగ్ లైసెన్స్, మైనింగ్ లీజు, గ్రానైట్ క్వారీ లీజు, మార్బుల్ క్వారీ లీజు, అదర్ క్వారీ లీజు, మినరల్ డీలర్ లైసెన్స్‌లకు సంబంధించి ధరఖాస్తులను పొందడం సమర్పించడం మీ సేవలోనే చేయవచ్చన్నారు. దారఖాస్తు చేసిన వెంటనే రసీదు ఇస్తారని మంత్రి వివరించారు. ధరఖాస్తుకు సంబంధించిన వివిధ స్టేజీలను సెల్ ఫోన్‌కు మేసేజీలు ఇస్తారన్నారు. ఇవన్నీ కూడా పారదర్శకతను పెంచుతాయని ఆమె ఆశాభావం వ్యక్తం చేశారు. రాబోవు కాలంలో గనుల శాఖను కంప్యూటరీకరణ చేసి మరింత మెరుగైన సేవలు అందిస్తామని మంత్రి పేర్కొన్నారు.